

अध्याय 12 मुद्रा



बिस्किट पैकेट	—	1 रुपया	किताब	—	5 रुपया
चॉकलेट	—	2 रुपया	पेंसिल	—	1 रुपया
कॉपी	—	5 रुपया	रबर	—	50 पैसा
दूध की बोतल	—	10 रुपया	बॉक्स	—	12 रुपया
कोल्ड ड्रिंक्स	—	5 रुपया	स्लेट	—	8 रुपया



बाज़ार बनाएँ

दो समूहों में बँट कर खेलो। कुछ बच्चे दुकान चलाएँ, बाकी खरीददार बनें। कागज़ से सिक्के व नोट बनाओ। हर खरीददार के पास दस-दस के 5 नोट, पाँच-पाँच के 4 नोट, दो-दो के 3 व एक-एक के 4 नोट हों। साथ ही 5 सिक्के 5 रुपये वाले, 3 सिक्के 2 रुपए वाले, 4 सिक्के 1 रुपये वाले व 6 सिक्के 50 पैसे वाले हों।

दुकान की चीज़ों पर लगे दामों के अनुसार खरीददारी करो। खरीददार भी हिसाब लगाए और दुकानदार भी, अगर रीता के पास 3 दस के नोट और 5 एक के सिक्के हैं तो वह दुकान से क्या-क्या खरीद सकती है।

अभ्यास

1. हमीद के पास 2 रुपए के दो और 5 रुपए के दो नोट हैं। उसके पास कितने रुपए हैं?
2. अभिषेक तुम्हें 70 रुपए देना चाहता है। उसके पास केवल दस-दस के ही नोट हैं, तो वह कितने नोट देगा?
3. श्रेया ने 95 रुपए का छाता खरीदा। उसने दुकानदार को 10-10 रुपए के दस नोट दिए। दुकानदार को कितने रुपए वापस करने होंगे?
4. पलाश के पास 25 रुपए थे। उसने 10 रुपए संजना को और 5 रुपए मंजरी को दिए। बताओ पलाश के पास कितने रुपए बचे?



5. नंदिनी ने 10 रुपए के आम और 8 रुपए के केले खरीदे। यदि उसने दुकानदार को 20 रुपए का नोट दिया तो उसे कितने रुपए वापस मिलेंगे?
6. शिवानी के पास 70 पैसे थे। उसने 50 पैसे का गुब्बारा खरीदा, उसके पास कितने पैसे बचे?
7. विवेक के पास 50 रुपए और मधु के पास 25 रुपए हैं। दोनों के पास कुल कितने रुपए हैं?

ऐसे ही और भी सवाल बनाओ और दोस्तों को हल करने को दो।

